

15 مارچ 2026

زرعی سفارشات

زرعی سفارشات

مہاشیہ - ڈائریکٹر جنرل زراعت (توسیع) پنجاب، لاہور

گندم

آپاشی

گندم کی فصل کو دانے کی دودھیا حالت کے وقت لگائیں کیونکہ یہ سٹے میں دانہ بننے اور بھرنے کا وقت ہوتا ہے۔ اگر اس مرحلے پر پانی نہ دیا جائے یا تاخیر سے دیا جائے تو دانے کا سائز چھوٹا اور وزن کم رہ جاتا ہے جس سے پیداوار میں کمی واقع ہو جاتی ہے موسم کی نوعیت، زمین کی ساخت اور فصل کی ضرورت کے مطابق پانی لگانے کے شیڈول میں ردوبدل کیا جاسکتا ہے

درجہ حرارت میں پیشگی اضافے کے حوالے سے ضروری اقدامات

درجہ حرارت میں اضافے کے باعث گندم کے کاشتکاران فصل گندم کی نگہداشت اور بہتر پیداوار کے حصول کے لئے درج ذیل سفارشات پر عمل ممکن بنائیں

بارانی علاقہ جات

- فصل کی ضرورت کے مطابق آپاشی کے تمام ممکنہ وسائل بروئے کار لائیں تاکہ بڑھوتری کا عمل جاری رہے
- 2 کلوگرام پوٹاشیم ٹائٹریٹ (قلمی شورہ) یا 2 کلوگرام یوریا یا 100 لٹر پانی میں حل کر کے فی ایکڑ سپرے کریں
- 500 تا 600 گرام بورک ایسڈ (17 فیصد) یا 800 تا 900 گرام بوریکس (11 فیصد) 100 لٹر پانی میں حل کر کے فی ایکڑ سپرے کریں
- بہتر نتائج کے لیے یہی سپرے سات دن کے وقفے سے دوبارہ کریں
- فصل کا باقاعدگی سے معائنہ کریں۔ کنگی کے حملہ کی صورت میں صرف متاثرہ حصے پر مناسب پھپھوندی کش زرعی زہر کا سپرے کریں

آپاشی علاقہ جات

نہری پانی کی عدم دستیابی کی صورت میں متبادل ذرائع آپاشی کا منصفانہ استعمال کریں معروضی حالات کے مطابق آپاشی کا عمومی وقفہ خصوصاً ریتلے رقبوں میں کم کر دیں



آم کا تیلہ (Mango Hopper)

ڈاکٹر عامر رسول، حبیب انور، ڈاکٹر سبین فاطمہ، عبدالحمید

نظامت اعلیٰ زراعت پیٹ اورنگ اینڈ گوالٹی کنٹرول آف پھٹیسائیڈز پنجاب

آم کا تیلہ (Mango Hopper) پاکستان میں آم کی فصل کا ایک اہم نقصان دہ کیڑا ہے۔ اس کے بچے اور بالغ دونوں نرم شاخوں، پور (پھولوں کے گھٹوں) اور پتوں سے رس چوستے ہیں جس کی وجہ سے پھول ٹھیک طرح سے نہیں لگتے اور کچے پھل گر جاتے ہیں۔ اس کے نتیجے میں پیداوار میں کمی واقع ہوتی ہے۔ حالیہ پیسٹ سربٹنس رپورٹس کے مطابق آم کے تیلہ کا حملہ مشاہدہ میں آیا ہے۔ موجودہ موسمی حالات اس کی افزائش کے لیے موزوں ہیں۔ اس لیے آنے والے دنوں میں اس کے حملے میں مزید اضافہ کا امکان ہے۔ اس کی منوثر روک تھام کے لیے درج ذیل اقدامات ضروری ہیں۔

- پودوں کی مناسب کانٹ چھانٹ (Pruning) کریں تاکہ سورج کی روشنی اور ہوا کی آمدورفت ممکن ہو سکے
- متاثرہ پھولوں کے گھٹوں کو کاٹ کر زمین میں دبا دیں
- ناکڑوجن والی کھادوں کے زیادہ استعمال اور زیادہ آپاشی سے اجتناب کریں
- درج ذیل میں سے کوئی ایک سفارش کردہ زرعی زہر کا استعمال نقصان کی معاشی حد ہونے پر کریں۔

نمبر شمار	زرعی زہر	مقدار فی 100 لٹر پانی
1.	نانکین پائزیم 50 فیصد ڈبلیو ڈی جی	50 گرام
2.	کلوتھائیائیڈین 20 ایس سی	150 ملی لٹر
3.	ڈائی ٹوٹیفورین 20 ایس جی	50 گرام
4.	پائی میٹروزین + ڈائی ٹوٹیفورین 50 ڈبلیو جی	120 ملی لٹر
5.	ٹرائی فلومیٹروپائزیم 10 فیصد ایس سی	25 ملی لٹر

- شدید حملے کی صورت میں 5 تا 7 دن کے وقفے سے مختلف زرعی زہر کا سپرے دوبارہ کریں
- آم کے تیلہ کے منوثر تدارک کے لیے پورے پودے پر زہر کا یکساں چھڑکاؤ بہت ضروری ہے

- شدید حملہ کی صورت میں محکمہ زراعت کے مشورہ سے درج ذیل پھپھوندی کش زرعی زہروں میں سے کوئی ایک سپرے کریں

نمبر شمار	زرعی زہر	مقدار فی ایکڑ	وقفہ قبل از برداشت (دن)
1	ٹریاڈیجی فان 25 فیصد ڈبلیو پی	100 گرام	15 تا 20
2	پی کوکسی سٹروبن + ساپروکونا زول 280 ایس سی	100 گرام	28
3	ایزوکسی سٹرابن + ڈائی فینا کونازول 325 ایس سی	200 ملی لیٹر	28
4	پروپی کونازول 25 فیصد ایس سی	200 ملی لیٹر	30
5	ٹیو کونازول + ٹرائی فلوکسی سٹروبن 75 فیصد ڈبلیو پی	65 گرام	30 تا 40

## کپاس

### سفارش کردہ اقسام

اگیتی کاشت کے لیے ٹرپل جین اقسام (سی کے سی-1، سی کے سی-3، حلف-3، آئی سی ایس-386، سی کے سی-6، CEMB-AAS3 وغیرہ) کاشت کریں۔ کاشتکاروں سے گزارش ہے کہ بیج خریدتے وقت اس بات کی ضرورت سلی کرے کہ بیج فیڈرل سیڈس ٹیفیکیشن اینڈ رجسٹریشن ڈیپارٹمنٹ کا تصدیق شدہ ہو

### وقت کاشت

کپاس کی اگیتی کاشت کے لئے سفارش کردہ وقت درجہ حرارت کو ملحوظ خاطر رکھتے ہوئے 31 مارچ تک ہے

### کاشت کے لیے موزوں علاقے

اگیتی کاشت کے لیے ملتان (تمام اضلاع)، ساہیوال (تمام اضلاع)، فیصل آباد (فیصل آباد، ٹوبہ ٹیک سنگھ اور جھنگ اضلاع) ڈیرہ غازی خان (ضلع راجن پور) ڈویژن زیادہ موزوں ہے۔

### پودوں اور قطاروں کا باہمی فاصلہ

اگیتی کاشت کے لیے قطاروں کا باہمی فاصلہ 2.5 فٹ اور پودوں کا باہمی فاصلہ 1.5 تا 2 فٹ رکھیں

- فصل کا باقاعدگی سے معائنہ کریں۔ کنگلی کے حملہ کی صورت میں صرف متاثرہ حصے پر مناسب پھپھوندی کش زرعی زہر کا سپرے کریں
- آپاشی کے وسائل کی عدم دستیابی کی صورت میں 2 کلوگرام پونا شیم نائٹریٹ (قلمی شورہ) یا 2 کلوگرام پوریا 100 لٹر پانی میں حل کر کے فی ایکڑ سپرے کریں
- 600 تا 500 گرام بورک ایسڈ (17 فیصد) یا 800 تا 900 گرام بوریکنس (11 فیصد) 100 لٹر پانی میں حل کر کے فی ایکڑ سپرے کریں
- بہتر نتائج کے لیے یہی سپرے سات دن کے وقفے سے دوبارہ کریں

### ■ سست تیلہ (Aphid)

نقصان دہ کیڑوں کے حیاتیاتی طریقہ انسداد کے لیے صوبہ پنجاب میں 11 بیالوجیکل کنٹرول لیبارٹریز قائم کی گئی ہیں جو کامیابی سے دوست کیڑوں مثلاً کرائی سوپرا اور ٹرائیکوگرا ما کی افزائش کر رہی ہیں۔ کرائی سوپرا لائبرنگ کا ایک شکاری کیڑا ہے۔ یہ کسان دوست کیڑا سست تیلہ کے انسداد کے لیے بہت مفید ہے۔ کرائی سوپرا کے (انڈوں لگے) کارڈ زکھیت میں بحساب 20 تا 25 کارڈ زنی ایکڑ لگائیں۔ ان انڈوں سے لاروا 2 تا 3 دن کے بعد نکل آتا ہے۔ یہ لاروا کھیت میں موجود رس چوسنے والے نقصان دہ کیڑوں کو تلف کرتا ہے۔ کارڈ ز صبح یا شام کے اوقات میں پتوں کے اوپر والی سطح پر لگائیں۔ 15 دن بعد کارڈ ز لگانے کا عمل دہرائیں تاکہ کھیت میں انکی تعداد کو برقرار رکھا جاسکے۔ اسی طرح پیلا چپکنے والے پھندے بحساب 15 کارڈ زنی ایکڑ لگانے سے تیلے کی آبادی کو بڑھنے سے روکا جاسکتا ہے۔ زرعی زہروں کے استعمال سے حتی الوسع اجتناب کریں تاکہ دانوں پر زرعی زہروں کی باقیات کے مضر اثرات سے بچا جاسکے۔

### ■ کنگلی (Rust)

اس کی وجہ پھپھوندی ہے۔ پنجاب میں دو قسم کی کنگلی حملہ آور ہوتی ہے۔ زرد کنگلی (Yellow Rust) اور بھوری کنگلی (Rust Brown) کنگلی کے جراثیم ہوا کے ذریعے پھیلتے ہیں اور قوت مدافعت نہ رکھنے والی اقسام کو متاثر کرتے ہیں۔ زرد کنگلی میں زرد رنگ کے چھوٹے چھوٹے دھبے متوازی قطاروں میں یا لائنوں میں صف بستہ ہوتے ہیں۔ بھوری کنگلی میں بھورے رنگ کے دھبے بے ترتیب اور منتشر ہوتے ہیں جس کی وجہ سے پتوں کے اوپر بھورے رنگ کا رنگ نماء پاؤڈر دکھائی دیتا ہے۔ یاد رکھیں صرف پتوں کا پیلا رنگ کنگلی کی علامت نہیں ہے۔ کنگلی کے انسداد کے لیے درج ذیل اقدامات کیے جائیں۔

- نائٹروجنی کھادوں کا سفارش کردہ مقدار سے زیادہ استعمال نہ کریں
- فصل کی قوت مدافعت بڑھانے کے لئے پونا ش کی کھاد استعمال کریں

## ❖ شرح بیج

75 فیصد سے زیادہ اگا ڈوالا 4 تا 5 کلوگرام اور 60 فیصد اگا ڈوالا 5 تا 6 کلوگرام براترا ہوا بیج استعمال کریں۔

## ❖ بیج کو زہر آلود کرنا

بیج کو سفارش کردہ زہر امیڈاکلوپرڈ + ٹیوبوکونازول 372.5 ایف ایس بحساب 10 ملی لٹر یا ایزوکسی سٹروبن + کلوتھیانیزن 62.5 فیصد بحساب 9 گرام یا ایزوکسی سٹروبن + کلوتھیانیزن + فلوڈوکسائل 72 فیصد ڈبلیو ایس بحساب 9 گرام یا میفینوگزم + فلوڈوکسائل + ایزوکسی سٹروبن 125 ایف ایس بحساب 3 ملی لٹر فی کلوگرام میں سے کوئی ایک بیج کولوگا کر کاشت کریں۔

## ❖ کھادوں کا استعمال

### ❖ کمزور زمین

دو بوری ڈی اے پی + سوا چار بوری یوریا + ڈیڑھ بوری ایس او پی / سوا بوری ایم او پی یا پانچ بوری سنگل سپر فاسفیٹ (18%) + پانچ بوری یوریا + ڈیڑھ بوری ایس او پی / سوا بوری ایم او پی یا ساڑھے چار بوری نائٹرو فاس + پونے تین بوری یوریا + ڈیڑھ بوری ایس او پی / سوا بوری ایم او پی یا ساڑھے چار بوری نائٹرو فاس + پانچ بوری کیلشیم امونیم نائٹریٹ + ڈیڑھ بوری ایس او پی / سوا بوری ایم او پی

### ❖ درمیانی زمین

پونے دو بوری ڈی اے پی + پونے چار بوری یوریا + ڈیڑھ بوری ایس او پی / سوا بوری ایم او پی یا ساڑھے چار بوری سنگل سپر فاسفیٹ (18%) + سوا چار بوری یوریا + ڈیڑھ بوری ایس او پی / سوا بوری ایم او پی یا چار بوری نائٹرو فاس + اڑھائی بوری یوریا + ڈیڑھ بوری ایس او پی / سوا بوری ایم او پی یا چار بوری نائٹرو فاس + سوا چار بوری کیلشیم امونیم نائٹریٹ + ڈیڑھ بوری ایس او پی / سوا بوری ایم او پی۔

### ❖ زرخیز زمین

ڈیڑھ بوری ڈی اے پی + سوا تین بوری یوریا + ڈیڑھ بوری ایس او پی / سوا بوری ایم او پی یا چار بوری سنگل سپر فاسفیٹ (18%) + چار بوری یوریا + ڈیڑھ بوری ایس او پی / سوا بوری ایم او پی یا ساڑھے تین بوری نائٹرو فاس + سوا دو بوری یوریا + ڈیڑھ بوری ایس او پی / سوا بوری ایم او پی یا ساڑھے تین بوری نائٹرو فاس + چار بوری کیلشیم امونیم نائٹریٹ + ڈیڑھ بوری ایس او پی / سوا بوری ایم او پی

• فاسفورس اور پوناش والی کھادوں کی تمام مقدار اور نائٹروجنی کھاد کا 1/4 حصہ بوقت تیاری زمین ڈالیں۔ نوٹ۔ غذائی اجزا کی سفارش کردہ مقدار کے حصول کے لیے متبادل کھادیں بھی استعمال کی جاسکتی ہیں۔

• اچھی پیداوار حاصل کرنے کے لیے زک سفیٹ 33 فیصد بحساب 6 کلوگرام یا 27 فیصد بحساب 7.5 کلوگرام یا 21 فیصد بحساب 10 کلوگرام فی ایکڑ اور بورک ایسڈ 17 فیصد بحساب 2.5 کلوگرام یا بوریکس 11 فیصد بحساب 3.5 کلوگرام فی ایکڑ استعمال کریں

## ❖ جڑی بوٹیوں کا انسداد

• کپاس کی جڑی بوٹیوں میں اٹ سٹ، مدھانہ گھاس، جنگلی چولائی، لہلہ، قلفہ، تاندلہ، ہزار دانی، کھیل اور ڈیلا وغیرہ اہم ہیں۔ عام طور پر دیکھا گیا ہے کہ کپاس کے نقصان دہ کیڑوں اور وائرس کا حملہ کھالوں، وٹوں اور سڑکوں کے کناروں پر موجود جڑی بوٹیوں سے شروع ہوتا ہے۔ لہذا کھالوں، وٹوں اور سڑکوں کے کنارے ہر صورت بوئی سے پہلے صاف کیے جائیں۔ کاشتکار وقت کاشت اور اس کھیت میں اگنے والی جڑی بوٹیوں کے سابقہ مشاہدے کو مد نظر رکھتے ہوئے بوئی کے 24 گھنٹے کے اندر استعمال ہونے والی جڑی بوئی مارزہریں (پینڈی میٹھالین 33 فیصد ای سی بحساب 1000-1250 ملی لٹر فی ایکڑ یا ایس میٹھالا کلور 960 ای سی بحساب 800 ملی لٹر فی ایکڑ وغیرہ) کا استعمال سفارش کردہ طریقہ کے مطابق کر سکتے ہیں

• جب تمام جڑی بوٹیاں اگ آئیں تو فصل کے اگاؤ کے بعد ترجیحاً 25 تا 30 دن کے درمیان گلا یفوسیٹ بحساب 1500 تا 1800 ملی لٹر یا 100 لٹر پانی میں ملا کر پیرے کریں۔ سڑپل جین اقسام پر گلا یفوسیٹ بغیر شیلڈ سپرے کی جاسکتی ہے۔ تاہم اگر 60-70 دن کی فصل میں سپرے کرنا مقصود ہو تو پھر ان میں بھی یہ سپرے ٹی جیٹ نوزل سے شیلڈ لگا کر کریں

## ❖ تھرپس

• خصوصاً ابتدائی مرحلے میں ہفتے میں کم از کم دو مرتبہ پیسٹ سکاؤٹنگ ضرور کریں

• کھیت اور اس کے ارد گرد جڑی بوٹیوں کا خاتمہ کریں

• فصل کو پانی کی کمی کا شکار نہ ہونے دیں۔ گرم اور خشک حالات میں تھرپس کا حملہ زیادہ شدید ہو جاتا ہے۔ لہذا بوقت ضرورت ہلکی آبیاشی کریں

• محکمہ زراعت کی بائیولوجیکل لیبارٹریز سے دستیاب بائیو کارڈ کرائی سوپرلا کے کارڈ بحساب 20 فی ایکڑ لگائیں

• شدید حملہ کی صورت میں موثر زہروں اسپنورام 120 ایس سی بحساب 60 ملی لٹر فی ایکڑ یا کلور فینا پاز 360 ایس سی بحساب 75 ملی لٹر فی ایکڑ سپرے کریں

## باغات (ترشاوہ پھل)

- ❖ جن پودوں کا پھل برداشت کر لیا گیا ہے ان پودوں کے درمیان بل چلائیں
- ❖ جڑی بوٹیوں کے خاتمے کے لیے پیرے کریں
- ❖ ولتھیالیٹ کی برداشت مکمل کریں
- ❖ مختلف اقسام کے ترشاوہ پھلوں کی بیوند کاری کریں۔ گرے ہوئے بیمار پھل زمین میں دبا دیں
- ❖ باغات اور نرسری کورس چوسنے والے کیڑوں مثلاً سٹرس سلا، سفید مکھی، پھل کی مکھی اور لیف مائزر کے خلاف پیرے کریں۔ پھل کی مکھی کے انسداد کے لیے جنسی پھندے لگائیں
- ❖ بورڈ و پیسٹ، نائٹروجنی کھاد اور عناصر صغیرہ کا انتظام کریں

## آم

- ❖ آم کے باغات میں ہٹور والے پھولوں کو خشک ہونے سے پہلے سبز حالت میں کاٹ کر تلف کریں۔ متاثرہ شاخ کو متاثرہ حصے سے تقریباً 1 فٹ پیچھے سے کاٹیں
- ❖ پھل بننے پر آپاشی اشد ضروری ہے۔ آپاشی کا وقفہ 20 دنوں کا رکھیں جس کا انحصار موسم کی کیفیت پر ہے۔ پھپھوندی کش زہروں کا باقاعدہ استعمال 10 سے 14 دن کے وقفہ سے کریں
- ❖ اگر کسی وجہ سے پھول دیر سے نکل رہے ہوں تو پوناشیم ٹائٹریٹ کا مزید ایک سپرے کریں
- ❖ پھولوں کے موسم میں اگر بارش زیادہ ہو جائے اور ہوا میں نمی کا تناسب 80 فیصد 12 گھنٹے سے زیادہ رہے تو انھرا کنوز (بلاسم بلائیٹ) کے پھیلنے کا امکان زیادہ ہوتا ہے اس لیے موسم کا جائزہ لیتے ہوئے پھپھوندی کش زہر کا حفاظتی سپرے بہت ضروری ہے۔ اگر کاپرو والی پھپھوندی کش زہر کا انتخاب کریں تو اس سے بیکٹیریال بیماری کا تدارک بھی ہو جائے گا

## انگور

- ❖ ٹریکس سسٹم (آئی۔وائی۔ٹی) کے مطابق پودوں کو منظم کریں
- ❖ پودوں کی غیر ضروری شاخوں کو پرونگ کٹر سے کاٹ دیں
- ❖ موسم کی نوعیت اور زمین کی ساخت کے لحاظ سے آپاشی کریں
- ❖ رس چوسنے والے کیڑوں کا خیال رکھیں اور حملہ کی صورت میں امیڈا کلو پر ڈ 2 گرام فی لٹریا نی کا سپرے کریں
- ❖ دیمک کے حملہ کی صورت میں محکمہ زراعت (توسیع) کے عملہ سے مشورہ کر کے کلوروپائیرری فاس یا فیرول پودوں کی جڑوں میں ڈالیں

## بہاریہ سورج مکھی

- ❖ اگاؤ کے بعد جب فصل چار پتے نکال لے تو کمزور اور فالٹو پودے اس طرح نکال دیں کہ پودوں کا باہمی فاصلہ 19 انچ رہ جائے
- ❖ ڈرل سے کاشتہ فصل کو پہلا پانی لگانے سے پہلے کم از کم ایک مرتبہ گوڈی ضرور کریں۔ اس سے جڑی بوٹیاں تلف ہو جاتی ہیں اور زمین میں ہوا کی آمد و رفت بہتر ہو جاتی ہے۔ جب پودے تقریباً ایک فٹ اونچے ہو جائیں تو ان کی جڑوں پر مٹی چڑھا دینی چاہیے اس سے نہ صرف گوڈی ہو جاتی ہے بلکہ جڑی بوٹیاں بھی تلف ہو جاتی ہیں
- ❖ فصل کو پہلا پانی اگاؤ کے 20 دن بعد لگائیں
- ❖ کمزور زمین میں پہلے پانی کے ساتھ آدھی بوری، دوسرے پانی کے ساتھ ایک بوری اور پھول کی ڈوڈیاں بننے وقت آدھی بوری پوریا ڈالیں جبکہ اوسط زرخیز زمین میں پہلے پانی کے ساتھ آدھی بوری دوسرے پانی کے ساتھ آدھی اور پھول کی ڈوڈیاں بننے وقت بھی آدھی بوری پوریا ڈالیں

## بہاریہ مونگ

- ❖ مونگ کی بہاریہ کاشت آخر مارچ تک مکمل کریں
- ❖ مونگ کی کاشت مارچ کے پہلے ہفتہ سے آخر مارچ تک کی جاسکتی ہے البتہ مارچ کا پہلا پندرہ واڑہ اس کی کاشت کے لیے موزوں ہے
- ❖ اچھی پیداوار کے حصول کے لیے آپاشی علاقوں میں منظور شدہ اقسام ازری مونگ 2006-، نیاب مونگ 2016، بہاوپور مونگ 2017، ازری مونگ 2018، پی آر آئی مونگ 2018، ازری مونگ 2021، نیاب مونگ 2021، عباس مونگ، جمبو مونگ اور نیاب پی آر آئی مونگ جبکہ بارانی علاقوں میں پیکوال مونگ 6 کاشت کریں
- ❖ ڈرل کاشت کے لیے شرح بیج 12 تا 14 کلوگرام فی ایکڑ استعمال کریں
- ❖ بیج کو جراثیمی ٹیکہ لگا کر کاشت کرنے سے فصل کی ہوا سے نائٹروجن حاصل کرنے کی صلاحیت بڑھ جاتی ہے اور زیادہ پیداوار حاصل ہوتی ہے
- ❖ بوئی ہمیشہ تر و تر حالت میں کریں تاکہ اگاؤ بہتر ہو۔ بوئی ترجیحاً ڈرل کے ذریعے قطاروں میں کریں۔ قطاروں کا درمیانی فاصلہ ایک فٹ رکھیں اور پودوں کا آپس میں درمیانی فاصلہ 3 تا 4 انچ ہونا چاہیے
- ❖ مونگ کے لیے ایک بوری ڈی اے پی اور آدھی بوری ایس او پی یا متبادل کھادیں بوئی سے پہلے آخری بل کے بعد چھڑک کر سہاگہ دیں